

ఔత్సాహికనాటక సమజంవారు 'శ్రీకృష్ణరాయభారం' నాటకాన్ని దిగ్విజయంగా ప్రదర్శించే సత్సంకల్పంతో జోరుగా, హుషారుగా ప్రయత్నాలు ప్రారంభించారు.

మరునాడు సాయంత్రమే శారదా కళామందిరంలో ప్రదర్శన. ఆ ఊరి ప్రేక్షకులు మహా కుశాగ్రబుద్ధులు. నూత్నగ్రాహులు. నాటక ప్రదర్శనలో కాని, వద్యవరసంలో కాని ఏ మాత్రం హెచ్చు తగ్గు వచ్చినా ఈలలతో హొర్రెత్తించి, చప్పట్లతో దరువులు వేసి అరువులూ, కేకలూ, బల్లమీద పిడి గుద్దులతో కావలిసినంత ఆర్యోస్త్రా సృష్టించి ఫ్లయింగ్ మి సెల్స్ లాగా చెప్పుల్ని స్టేజీమీదకు విసరి నటులను యధాశక్తి సత్కరిస్తుంటారు. కొన్ని కొన్ని చోట్ల కుళ్ళిపోయిన కోడిగుడ్డ

నూ,టమోటాలనుకూడా రంగస్థలం మీదికి రంజుగా విసురుతారని వారూ విన్నారు కాని ఆ విన్యాసాన్ని ఆచరణలో పెట్టలేదు ఇంకా. ఏదో సంసారవక్షంగా ప్రాచీన సాంప్రదాయం ప్రకారం పాత చెవులతోనే సరిపెట్టుకుంటున్నారు పాపం. ప్రేక్షకులలో ఇంతటి హేమహేమీలూ, ఉద్ధండులూ, జగజెట్టిలూ ఉన్నారు కనుకనే ఆ ఊరిలో నాటకాలు వేసేవారు ఒళ్ళు దగ్గర పెట్టుకుని ప్రవర్తిస్తుంటారు. ఒక విధంగా ఆ ఊరిలో నాటకం వేయడాన్ని ఒక నవాలుగా, లిట్టునె బెస్టుగా భావించుకుంటుంటారు. అక్కడ కనక విజయవంతంగా నాటక ప్రదర్శన జరిగిందంటే ఇంక డోకా లేదు. ఆంధ్రదేశమంతటా నల్లెరు

మీద బండిలాగా తమ జైత్రయాత్రను నడవ వచ్చు. అదీ ఆ ఊరి పరిస్థితి. అంతా బాగానే ఉంది. తాగే తాగే పాస్ కంలో పుడక అడ్డు పడ్డట్లు ఇష్టమైన మృష్టాన్నంలో మొదటిముద్దలోనే మశకం వడ్డట్లు అనుకోని అవాంతరం వచ్చి పడింది ఆ సమజం వారికి. మర్నాడు నాటక ప్రదర్శన

వడ్డారు సమజంవారు. ఒకటో కృష్ణుడు, రెండో కృష్ణుడు.... ఐదో కృష్ణుడు వంటి ప్రయోగాల్ని ఆ సమజంవారు కూడా చేశారు కాని, దిక్కుమాలిన ధృతరాష్ట్రుడు విషయంలో మరో ధృతరాష్ట్రుని అవసరం వచ్చి వడుతుందని వాళ్ళు కలలోకూడా ఊహించలేదు. అందులోనూ కనీసం ఇరవైనాలుగు గంటల వ్యవధి కూడా లేకుండా ఈ చావొచ్చి పడడంతో దిక్కుతోచక దిక్కులు చూడసాగారు వాళ్ళు ధృతరాష్ట్రుడి కోసం. ఆ సమయంలో వాళ్ళ కంట బడ్డారు సుబ్బారావు.

సుబ్బారావు వాళ్ళ ఆఫీసులోనే ఒక గుమాస్తా. అప్పుడప్పుడు వాళ్ళ నాటకాలను చూడడానికి వస్తుండేవాడు. ఏమీ తోచనప్పుడు అప్పుడప్పుడు సరదాగా వాళ్ళ రిహార్సల్స్ చూడడానికి వస్తుండేవాడు. అప్పటివరకూ ఆ సమజం వాళ్ళవరూ సుబ్బారావు అనే శాస్త్రీని ఎప్పుడూ ప్రత్యేకంగా గుర్తించలేదు.

ఆ సమయంలో వాళ్ళకి అతను ఆపద్ధాంధవుడిలాగా కనిపించాడు. మఝూలుగా అయితే ప్రేతకళ మొహం అనుకునే అతని

యకంగా వాళ్ళవంక చూశాడు. వాళ్ళందరూ తననే చూస్తూండటంతో 'కొంప తీసే వీళ్ళు నన్ను హైజాక్ చేయడానికి రాలేదు కదా!' అని బెంబేలు పడ్డాడు. నూతిలోంచి మట వస్తున్నట్లుగా హీన స్వరంతో "ఏమిటిది! ఏం కావాలి?" అన్నాడు భయం భయంగా.

"మే మిలా పెద్ద ఆపదలో చిక్కడ్డం. నువ్వే కాపాడాలి. కాదనడానికి ఏలులేదు" అంటూ సుబ్బారావు చేతులు గట్టిగా నొక్కాడు సుందరం.

"అబ్బ" అంటూ విదిలించుకుని, "అసలు ఏం జరిగింది?" అన్నాడు సుబ్బారావు అనుకోని ప్రళయానికి బెదిరిపోతూ.

"అలా అన్నావు బాగుంది. ధృతరాష్ట్రుడు హాస్పిటల్లో చేరాడు" అన్నాడు సుందరం తలా తోక లేకుండా.

"ధృతరాష్ట్రుడా? వాడెవడు?" అన్నాడు సుబ్బారావు కొంచెం తెప్పరిల్లి.

"చచ్చాం పో. మా నాటకంలో ధృతరాష్ట్రుడి వేషం వేస్తున్నాడే సత్యమూర్తి... వాడికి స్కూటర్ యాక్సిడెంట్ అయింది. ఆస్పత్రిలో పడేశారు" అంటూ కొంచెం తోక అందించాడు సుందరం, ఆ సమయంలో యాక్సిడెంట్



ధృతరాష్ట్రుని కథ

కె. జి. కె. మోహన్

ఉందనగా ధృతరాష్ట్ర పాత్రధారి స్కూటర్ మీద నుంచి కిందపడి కాళ్ళు చేతులూ విరక్కొట్టుకుని, నాటకంలో సాహసనం మీద కళ్ళు మూసుకుని కూర్చునే బదులు హాస్పిటల్లో మంచంమీద కళ్ళు మూసుకుని పడుకున్నాడు. భారతంలో ధృతరాష్ట్రుడికి విలువలేక పోవచ్చు. కాని, ధృతరాష్ట్రుని పాత్ర లేనిదే రాయభారం సీను ఎలా నడుస్తుంది? దాంతో తలలు దిమ్మెక్కి మతులు పోయి మరో ధృతరాష్ట్రుని వేటలో

ముఖంలో ధృతరాష్ట్ర కళ గోచరించింది. "బాబూ సుబ్బారావు! నువ్వే మకు దిక్కు ఇవి చేతులు కావు... కాళ్ళు" అంటూ డైరెక్టర్ సుందరం అమరతం సుబ్బారావు రెండు చేతులూ పట్టుకున్నాడు. అతని వెనక మరో నలుగురూ ఆశగా అతని వంకే చూస్తూన్నారు. అనుకోని ఈ సంఘటనకు బిత్తరపోయాడు సుబ్బారావు. తన కాళ్ళు పై కెప్పుడు వచ్చాయో అని కంగారు పడ్డాడు. అనుమానంగా చేతులవంక చూసుకున్నాడు. చేతులు చేతుల స్థానంలోనూ, కాళ్ళు కాళ్ళ స్థానంలోనూ ఉండడంతో, 'వీడేమిటి! వసుదేవుడిలాగా కాళ్ళు పట్టుకుంటా నంటాడు' అనుకుని: ఛ. అలా అయితే నేను గాడిదను అయిపోనూ' అని మనసును మందలించుకుని ఆమా

కల్పించుకొన్నందుకు సత్యమూర్తి మీద కనీసతే. "అయ్యో పాపం. ఎంతవని అయింది. ఇప్పుడెలా పాపం. అసలు యాక్సిడెంట్ ఎలా జరిగింది? మీ రెళ్ళి చూశారా?" అంటూ ఛాందసంగా ప్రశ్నలవర్షం కురిపించడం మొదలు పెట్టాడు సుబ్బారావు. "నీ బొంద. నీ సానుభూతిని ఆక్కడితో ఆపు. కావాలనుకుంటే, ఓవిక ఉంటే ఎల్లుండి ఆస్పత్రికి వెళ్ళి తీరిగ్గా వరామర్పించి రా. ముందు నేను చెప్పేది విను" అంటూ అసహనంగా కసురుకున్నాడు సుందరం. "ఎల్లుండి వరకూ ఆస్పత్రిలోనే ఉంటాడా? అన్ని దెబ్బలు తగిలాయా?" అంటూ మరో ప్రశ్న వేశాడు అమరుక చక్రవర్తి సుబ్బారావు.

“చూడు, సుబ్బారావు! నేను సీనియర్ గా మళ్లాడుతున్నాను. నేను చెప్పేది సొంతం. ఎవరూ అడ్డు తగిలవంటే నీ తల వగల కొట్టి ఆస్పత్రిలో సత్యమూర్తి బెడ్ ప్రక్కనే నీ బెడ్ కూడా వేయిస్తాను” అంటూ కరకరలాడడం సుందరం.

నంగ తేమిట్ అర్థం కాక బిత్తరచూపులు చూడసాగాడు సుబ్బారావు.

“చూడు, సుబ్బారావు! ఎక్కువగా మళ్లాడే టైమ్ లేదు. నువ్వు మేం అనేది కాదనడానికి వీలులేదు. రేపటి నాటకంలో నువ్వు ధృతరాష్ట్రుడి వేషం వేయాలి” అన్నాడు సుందరం, సుబ్బారావు చేతులు మరోసారి పట్టుకుంటూ.

“అవును, సుబ్బారావు! నువ్వే వేషం వేసినారా. మామట కాదనకుండా మమ్మల్ని గట్టెక్కించాలి” అన్నారు అందరూ ముక్తకంఠం.

సుబ్బారావుకి పాక్ కొట్టినంత వనయింది. కెవ్వన కేక వేయలేదు కాని, ముఖ భంగిమలు మాత్రం అలాగే పెట్టాడు. “ఏమిటి జోక్! నేను నాటకం వేయడం మేమిటి? ఇవాళ ఏప్రిల్ ఫస్టు కూడా కాదు” అన్నాడు సుబ్బారావు.

“ఏ...నాటకం వేయాలంటే రెండు కొమ్ములే ఉండక్కరలేదు. ఎవరైనా వేయవచ్చు” అంటూ ధైర్యం చెప్పాడు సుందరం.

“ఇంకా నయం. స్టేజీ అంటేనే చచ్చే భయం నాకు. మన క్లబ్ ఫంక్షన్లో ఒకసారి ఎవరికో దండ వేయడానికి వెళ్ళినప్పుడు కూడా నా కాళ్ళు వణికాయి. నన్నొదిలిపెట్టి ఇంకెవరైనా చూసుకోండి” అంటూ వెళ్ళిపోవడానికి ఒక అడుగు ముందుకి వేశాడు సుబ్బారావు.

వెళ్తున్న సుబ్బారావు భుజం పట్టుకొని బలంగా వెనక్కి లాగాడు సుందరం. “చూడు, నాయనా! నువ్వు వేసేది ధృతరాష్ట్రుడి వేషం. నిలబడితే కదా నీ కాళ్ళు వణికేది. ధృతరాష్ట్రుడు హాయిగా సెలవునందమీద కూర్చుంటాడు. నీ కో చక్కని నగిషీ కుర్చీ వేస్తాం. గూట్లో గ్రుడ్లను పొదుగుతున్న గువ్వలాగా, ఆ కుర్చీలో కుదురుగా ముడుచుకు కూర్చో” అంటూ వెన్ను నిమిరాడు సుందరం.

“లాభం లేదు. నిలబడను కాబట్టి కాళ్ళు వణక్కపోవచ్చు కానిజాన్ని చూస్తుంటే నా వళ్ళంతా వణుకుతుంది” అంటూ మరో పాయింట్ లేవదీశాడు సుబ్బారావు.

“ఓయి వెర్రి నాయనా! నీ పాత్ర నంగతే నువ్వు మరిచిపోతున్నావు కదా! నువ్వు వేసేది ధృతరాష్ట్రుని వేషం. ధృతరాష్ట్రుడు గ్రుడ్డివాడు. కళ్ళు ముసుకుని కూర్చుంటాడు. నువ్వు చేయవలసింది కూడా ఆ వనే. హాయిగా కబోది పక్షలే కళ్ళు మూసుకుని కుర్చీలో

ఒదిగి కూర్చో. ప్రేక్షకులు నీ కంటికి కనిపించనప్పుడు ఇంక భయం మేముంది!” అంటూ మరో స్కాక్షం వివరించాడు సుందరం, శ్రీకృష్ణుడు అర్జునునికి గీతోపదేశం చెస్తున్నట్లు.

“బాగానే ఉందనుకో...కాని, నాకు పోర్నోం వచ్చు? ఒక్క రోజులో డైలాగ్స్ ఎం నేర్చుకుంటాను?” అంటూ ననగసాగాడు సుబ్బారావు.

“చూడు, బాబూ, అసవనరంగా నువ్వు దిగులుపడి మమ్మల్ని ఇబ్బంది పెట్టకు. ధృతరాష్ట్రుడు రాయబారం సీనులో చివరి వరకూ స్టేజీమీదనే ఉంటాడు కాని-ఉలకడు, పలకడు. కళ్ళు మూసుకొని సెలవునందమీద కూర్చుని ఉంటాడు. అంతే. ఆ పాత్రకున్న డైలాగ్లు మూడు, నాలుగు మించి లేవు. అవైనా చిన్నవి. వాటిని బట్టి పట్టడానికి నీకు వది నిమిషాలు కూడా పట్టదు. అసవనరంగా బెట్టుచేయక నరే నను” అన్నాడు సుందరం కొంచెం ప్రాధేయపూర్వకంగా.

“డైలాగ్స్ ఎంత లేకపోతే మాత్రం ధృతరాష్ట్రుడు ఊరికే ఎలా ఉంటాడు? ఏవో కొన్ని ఎక్స్ ప్రెషన్స్ అయినా ఉండాలి కదా!” అన్నాడు సుబ్బారావు.

“నీ నందేహాలకు నివృంఠించా. ధృతరాష్ట్రుడు గుడ్డి ముండాకొడుకు. వాడికి ఎక్స్ ప్రెషన్



WHAT WE MAKE IT TAKES TO BE BEAUTIFUL





Zebra

FANCY WEAR





ZEBRA
HOSIERIES

Marketed by:
SAVITHRI AGENCIES
 27-13-3 D. T. RAO LANE
 BACK SIDE OF
 APSARA THEATRE
 VIJAYAWADA 520 002
 PHONE: PP 72130

TIRUPUR-2
 PHONE: 21686 22857

15-8-84

నేమిటి నా పిండకూడు" అంటూ చిరాకుపడ్డాడు సుందరం.

"మరి..." అంటూ నీనగాడు సుబ్బారావు.

"మరీ లేదు. గిరీ లేదు. మరు మటాడకు. ఎక్కువ మట్లాడావంటే మూ తిమీద కొడతా. ఎక్స్ప్రెషన్ కోసం ను వ్యేమీ అవస్థ పడనక్కరలేదు. తలని అడ్డంగానో, నిలువుగానో నీకు తోచినట్లు ఆడిస్తుండు. లేకపోతే అడ్డంగానూ, నిలువుగానూ కూడా ఆడిస్తుండు. ఆ ఆడింపుకు భావాలు ఎవరికి తోచినట్లు వాళ్ళు చెప్పుకుంటారు. అటు కృష్ణుడికి చెప్పలేక, ఇటు కొడుకులను ఒప్పించలేక చిత్తకోభలో కుమిలిపోతూ తల ఆడించేస్తున్నాడు ధృతరాష్ట్రుడు అనుకుంటారు. అయినా, నీ పిచ్చికొని వద్యాలు ఎవరు ఎలా పొడుతున్నారు. ఎంత పెద్దగా రాగాలు తీస్తున్నారూ అని చూస్తారే కాని మన ప్రేక్షకులు, ఆ ధృతరాష్ట్రుడు ఏం చేస్తున్నాడో చూసే వాడెవడయ్యా? ఇంక ఆట్టే మట్లాడకు. నాకు చిర్రెత్తుకొస్తుంది" అన్నాడు సుందరం.

"నరే. మీరు అంతగా చెబుతుంటే నేను కాదని ఎలా అనగలను. పైగా మీరు కష్టాల్లో ఉన్నప్పుడు నేను సాయం చేయకపోతే ఎలా అభయముద్ర వేశాడు సుబ్బారావు.

"అలా అన్నావు బాగుంది. ఇప్పుడు ను

వ్య నిజమైన సుబ్బారావుని, లేకుంటే వట్టి సుబ్బిగాడివి. ఇత్తడి నీసబ్బిగాడివి. పొడుం డబ్బిగాడివి" అంటూ ఉత్సాహంతో కవిత్య ప్రకోపనం మొదలుపెట్టాడు సుందరం.

"అపావు నీ వైత్యం. ఆ... చివరగా ఒక చిన్న ప్రశ్న" అన్నాడు సుబ్బారావు.

"నీకేమన్నా టి.వి. లో ఇంటర్వ్యూ చేసేవాళ్ళ గాలి సోకిందా ఏమిటి! చివరగా ఒక చిన్న ప్రశ్న అంటున్నావు? ఏమిటది?" అన్నాడు సుందరం.

"ఎంతేదు. ఈ బలిపీఠం ఎక్కడానికి మీకు నేను తప్ప ఇంకెవరూ దొరకలేదా ఇందరు మహా నటులు ఈ మహా పట్టణంలో ఉండగా?" అన్నాడు సుబ్బారావు.

"చూడు.బాబూ! సత్యమూర్తి మంచం ఎక్కడంతో మామతులు పోయి ఇలా వీధిన పడ్డాంధృతరాష్ట్రుడిని వెతుక్కుంటూ. మా అదృష్టం అను, నీ ఖర్చు అనుకో. సమయానికి నువ్వు మాకు తటస్థ పడ్డావు. దానికేతేడు నీ మొహంలో ధృతరాష్ట్ర కళ ధగధగా వెలిగిపో తుంది. దాంతో పూలహారం నీ మెడలోనే వేసేశాం. ఎవరో ఒకరికి వేయక తప్పదు కదా... అది నువ్వే కావడంమా అదృష్టం. ఇంక నీ కుశుంకలూ, లఘుశంకలూ మనోనీ తిన్నగా కొంపకి పోయి భోజనం చేసినరిగా

నాలుగంటలకల్లా నమజం ఆపీసుకు రా. రెండు రిహార్సలు వడ్డాయంటే ఇట్టే అడ్డొస్తా అయిపోతావు" అన్నాడు సుందరం.


"నరే. తప్పుతుందా... వస్తాను" అంటూ అడుగు ముందుకి వేశాడు సుబ్బారావు.

'తప్పుతుందా అంటూనే తప్పించుకోవడానికి చూస్తావేమో! సరిగా నాలుగంటలకి రిహార్సల్స్ కి రాకపోయావో. నీన్ను నిజంగా ధృతరాష్ట్రుడిని చేసినమరీ కూర్చో బెడతాం జాగ్రత్త!" అని హెచ్చరించాడు సుందరం.

"మటంటే మటే. ఇంత లోతు దిగాక ఇంకా చలేమిటి? ఈ దెబ్బతోనేను నటుణ్ణా కావాలి. లేదా నాటకం. . ." అంటూ ఉత్సాహంగా ఏదో అనబోయాడు సుబ్బారావు.

"ఊ. ఇంక ఆవు నీ అవశకునం మటలు. నాటకం చెడిందో జాగ్రత్త. నువ్వు నిజంగా ధృతరాష్ట్రుడ పవుతావు" అంటూటా పిక్ కట్ చేసిన ముందుకు వెళ్ళిపోయాడు సుందరం తనబృందంతో.

ముందు ఇష్టపడకపోయినా, మనసులో భయం వేసినా, ఆ తరవాత తానుకూడా నటుడిగా రంగప్రవేశం చేయబోతున్నందుకు ఆనందం కలిగింది సుబ్బారావుకు. తియ్యటి ఊహల్లో విహరిస్తూ ఇంటికి చేరాడు.



రావూస్ కినిక్

టి.బి.రోడ్ తెనాలి

హస్తప్రయోగం, అంగంచిన్నదగుట నరముల బలహీనత శీఘ్రస్థులసము, సుఖవ్యాదులకు.పిచ్చి. మతిభ్రమలకు, శాస్త్రీయచికిత్స, పోస్టుద్వారాచికిత్సకలదు స్వయంగా పరోక్షింపి సలహాలు, మందులు ఇవ్వగలము.

డా. పి. వి. కె. రావ్ B.A.

సెక్స్ స్టెషన్లు, వైద్యవిద్యాస్, వైద్యవార్డు ఫోన్స్: 3700 లండ్ 4010 ఆయుర్వేద ఇంజెక్షన్లు, విద్యుచ్ఛక్తి పరికరములతో ప్రత్యేక చికిత్సకలదు.

మొహమాటానికి సిగ్గుపడితే నివారణ ఆలస్యం అవుతుంది

వైవాహిక జీవితంలో నిజమైన ఆనందాన్ని అనుభవించండి.

సిగ్గు నందెహాలో మీ దాంపత్య జీవితాన్ని వృధా చేసుకోకండి. మీ రోగము మరియు నమస్థల పూర్తి నివారణను వ్రాసి ఉచిత సలహాను అడగండి. ఆయుర్వేద మాత్రాల పూర్తి సహకారాన్ని అందుకొని మీ దాంపత్య జీవితాన్ని ఆనందమయం చేసుకోండి. మీ ఉత్తర ప్రత్యుత్తరాలు అత్యంత రహస్యంగా ఉంచబడతాయి. యువతకు ఉచితంగా లభించే "స్రీ-పురుష్" గైడ్ కొరకు మాకు వ్రాయండి.

NATH AYURVEDASHRAM (RW-10)
P.O. KATRI SARAI (GAYA) INDIA

తెల్ల మచ్చల వైద్యం

వైద్యంనుండి చక్కటి ఫలితాన్ని పొందండి

తెల్ల మచ్చల నుండి విముక్తి పొందిన వేలకొలది రోగులు నుండి ప్రశంసలు అందినవి. అది అంత ప్రశంసలు పొందడానికి కారణం ఏమిటంటే శ్రీకీ మెంట్ మొదలవ్వగానే మచ్చల యొక్క రంగు మారి పోగడం మొదలవుతుంది. మరియు శీఘ్రంగా చర్మం యొక్క రంగు పునా ఉంటుంది. ఒక్కసారి సెపింటిన తరువాత అది ఎంత బాగా పనిచేస్తుందో చూడండి. నిరాశ చెందిన వేలకొలది రోగులు ఈ చెడు జబ్బు నుండి విముక్తి పొందారు ఇంకా పొందుతూ ఉన్నారు. ప్రచారమునకై ఉచితంగా సలహాలు ఇయ్యబడుతున్నాయి. మీరు అనేక విధాలుగా నిరాశ చెంది ఉంటారు ఒక క్లిసారి వాడి చూడండి. ఎక్కడెక్కడ మచ్చలున్నాయో ఎంత పెద్దవో లేదా ఎన్ని రోజుల నుండి ఉన్నాయో మొదలయిన వివరాలను వ్రాయండి. మీ అనలూహం మాకు వస్తుంది. **NATH AYURVEDASHRAM (RW-25)**
P.O. KATRI SARAI (GAYA)

శారదా కళామందిరం ప్రేక్షకులతో కిటకిటలాడుతోంది. 'శ్రీ కృష్ణరాయబారం' పేరున్న పౌరాణిక నాటకమేమో ఇరుగు పొరుగు వల్లెటూళ్ళనుంచికూడా జనం బాగానే వచ్చారు. దానికీతోడు ఆ నాటక సమజంకూడా అంతకు ముందు అదే నాటకాన్ని విజయవంతంగా ప్రదర్శించింది.

నాటకం మొదలయింది. కృష్ణుడూ, దుర్యోధనుడూ మొదలైనవారు వద్యాలను పేల్చేస్తూ, హాళును దద్దరిల్ల జేస్తున్నారు. ఉత్సాహంతో ప్రేక్షకులు చప్పట్లు చరుస్తూ "ఓన్ మోర్" లు వదులుతున్నారు. అడిగిందే తడవుగా "మోర్" అనేమట వినగానే వద్యాలను మారువడ్డన వడ్డిస్తున్నారు వేషధారులు. ధృతరాష్ట్రుని వేషంలో సుబ్బారావు బుద్ధిగా, ఒబ్బిడిగా కూర్చుని కళ్ళు మూసుకుని తోచినట్లు తల ఆడిస్తున్నాడు. మొదట్లో స్టేజీమీద కూర్చున్నప్పుడు కొంచెం భయం అనిపించినా అంతలో ఆ భయం ఎగిరిపోయింది. ఎదో ఊహలోకాల్లో విహరిస్తూ కళ్ళు మూసుకుని ఉండిపోయాడు.


నాటకం అంతా సవ్యంగా సాగిపోతోంది. అనుకోని సమస్య ఎదురైనప్పటికీ, అనుకున్న దానికంటే విజయవంతంగా నాటకం సాగుతుండడంతో అమితానందంగా ఉంది సుందరానికి, అతనిబృందంవారికీ!

నాటకం చివరిదశకి జేరుకుంటోంది. రాయబారం విఫలమయ్యే దృశ్యం అది. ఐదు ఊళ్ళు కాదు కదా. సూది మొన నిలిచేటంతటి భూమినికూడా ఇవ్వను పొమ్మంటాడు దుర్యోధనుడు. అది విని కుమారుని మందలించమని హితవు చెబుతాడు శ్రీకృష్ణుడు ధృతరాష్ట్రునికి.

అప్పటివరకూ అంతా బాగానే ఉంది. అయితే ఆ కిందటి రాత్రి సరిగా నిద్ర లేదో ఏమో, దానికి తోడు కళ్ళు మూసుకుని కూర్చునేసరికి అందులోనూ మెత్తని బాలీసులున్న సంహాసనం మీద ధృతరాష్ట్రుని వేషంలో ఉన్న సుబ్బారావుకి నిద్ర ముంచుకొచ్చింది. అడిస్తూండిన తల ఆగిపోయి ఒక వక్కకి వాలిపోయింది. అంతలో నెమ్మదిగా గురకకూడా మొదలయింది. మొదట్లో వద్యాలను దంచే ఉపారులో ఉన్న శ్రీకృష్ణుడు కానీ, దుర్యోధనుడు కానీ ఈ విషయాన్ని గమనించలేదు. ఉత్సవ విగ్రహాలలా కూర్చున్న మిగిలిన పాత లేవీ దీనిని పట్టించుకోలేదు.

శ్రీకృష్ణుడు "ధృతరాష్ట్ర మహారాజా! కంటివా నీ కొమారుని ధూర్త వాక్యములు? కంటివా నీ ముద్దులవట్టి దురుసుతనము? నీవు జన్మాంధుడవే కాని, జ్ఞానాంధుడవి కావు. ఇప్పటికైనా మేల్కొనుము-నీ పుత్రునికి హితవు చెప్పుము" అని ధృతరాష్ట్రుని వైపు తిరిగి అన్నాడు.

అందుకు బదులుగా గురక స్థాయిని



పెంచాడు సుబ్బారావు. అదృష్టవశాత్తూ మైకు ఆ దగ్గరలో లేకపోవడంతో, ఆ గురకనాదం ప్రేక్షకుల చెవుల దాకా వెళ్ళలేదు. అయితే రానున్న ప్రమాదాన్ని వినగట్టాడు శ్రీకృష్ణుని వేషంలో ఉన్న సుందరం. 'కొంప ముంచావుకదరా సుబ్బీగా' అనుకుంటూ, ధృతరాష్ట్రునికి మరింత దగ్గరికి వెళ్ళి— "ఏమి, ధృతరాష్ట్రా! నా మటలు నీ చెవికి ఎక్కుటలేదా! మహారాజా వయ్యుండి నీ కుమారునికి ఇంతమాత్రం బుద్ధి గరవలేవా?" అంటూ సొంత డైలాగ్ ను నృప్తించి వదిలాడు.

అయినా ధృతరాష్ట్రుడి చెవులను ఆ మటలు సోకవేలేదు. గురక స్థాయి ఇంకా పెరగడమే కాక మధ్యలో ఈలలు కూడా రాసాగాయి.

ఇంక లాభం లేదనుకొని— "ధృతరాష్ట్రా! ఏమి ఈ నిర్లిప్తత?" అంటూ సుబ్బారావు భుజం వట్టుకొని బలంగా ఊపాడు సుందరం.

ఆ ఊపుతో కంగారుపడ్డా లేచి నిలబడబోయి ధన్మని ముందుకి వడ్డాడు సుబ్బారావు.

హాళు ప్రేక్షకుల ఈలలతో, చప్పట్లతో దద్దరిల్లిపోయింది.

మరు నిమిషంలో స్టేజీమీద చెప్పుల వర్షం కురిసేదే కాని, అత్యంత సమయస్ఫూర్తిని ప్రదర్శించాడు సుందరం. శ్రీకృష్ణుని వేషంలో నున్న అతను కొరవ సభలోని పెద్దలవంక తిరిగి— "కురు వృద్ధులారా, గురు వృద్ధులారా! భీష్మ, ద్రోణ, కృపాచార్యుడి పెద్దలారా! చూచితిరా... ధృతరాష్ట్ర మహారాజు దైన్య స్థితి. అటు రాయబారము తెచ్చిన నా మటలనూ కాదనలేడు. తన మట వినని కొడుకును ఒప్పించనూ లేడూ. ఈ పరిస్థితిలో మన సంకాంధోళనను తట్టుకోలేక విధముగా కుప్పకూలినాడే గమనించితిరిగదా?!" అని ధృతరాష్ట్రుని దగ్గరకు వెళ్ళి— "ధృతరాష్ట్ర మహారాజా... మనసును చిక్కబరచుకొమ్ము. ఇదే నీకు బలము నొసగుచున్నాడను." అంటూ చేయిబట్టి లేవదీ సంహాసనంమీద మళ్ళీ కూర్చోబెట్టాడు.

క్రింద వడడంతో మెలకువ వచ్చింది సుబ్బారావుకు... పరిస్థితిని అర్థం చేసుకుని కిమ్మనకుండా సంహాసనం ఎక్కి కూర్చున్నాడు. ఆ తర్వాత— "శ్రీకృష్ణా! నేను నిమిత్త మాత్రుడను. భూత వర్తమాన భవిష్యత్తులు ఎరిగిన నీకు ఈ రాయబారము యొక్క పర్యవసాన మెటుల యుండునో తెలియనిదా? నీ చిత్తము వచ్చినట్లే కావింపుము" అంటూ తిరిగి తలాడిస్తూ కూర్చున్నాడు సుబ్బారావు.

నాటకంలో కొత్తగా చేటుచేసుకున్న ఈ దృశ్యం దర్శకుడు గుడ్ ఎఫెక్ట్ కోసం కొత్తగా, ప్రయోగాత్మకంగా ప్రవేశపెట్టినదని భావించారు ప్రేక్షకులు. ఆ దృశ్యం అత్యంత సహజంగా ఉండి వారికి నచ్చడంతో, చప్పట్లతో తమ ఆనందామోదాలను తెలియజేశారు.

అటు తర్వాత మిగిలిపోయిన నాటక భాగాన్ని అందుకుని విజయవంతంగా నాటకాన్ని పూర్తి చేశాడు సుందరం.

అప్పటినుంచీ ఆ దృశ్యం ఆ సమజంవారు ప్రదర్శించే 'శ్రీకృష్ణ రాయబారం' నాటకంలో శాశ్వతంగా చేటు చేసుకుంది, అంతే కాదు; ధృతరాష్ట్రుడు ఆవేదనను తట్టుకోలేక క్రింద వడిన దృశ్యాన్ని అత్యంత సహజంగా చూపించిన సుబ్బారావు ఆ దెబ్బతో నటుడయిపోయాడు— ధృతరాష్ట్రుడిగా.